



ශ්‍රී ලංකා

ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

1980 අංක 26 දරන  
ආහාර පනත

[සහතිකය සටහන් කළේ 1980 ජූලි මස 17 වන දින]

ආණ්ඩුවේ නියමය පරිදි මුද්‍රණය කරන ලදී.

1980 ජූලි මස 25 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශාසන පත්‍රයේ  
II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිල දී ලබාගත හැක

මිල: රු. 1.80 සි

නිකුත් කරනු ලබන දිනය: අගස්තු 75 සි

[සහතිකය සටහන් කළේ 1980 ජූලි මස 17 වන දින]

එල්. ඩී.-බී. 61/78

ආහාර නිෂ්පාදනය, ආනයනය, විකිණීම සහ බෙදා හැරීම විධිමත් කිරීම සහ පාලනය කිරීම පිණිස සහ ආහාර උපදේශක කමිටුවක් පිහිටුවීම පිණිස ද ආහාර සහ ඖෂධ පනත (216 වන අධිකාරය) ඉවත් කිරීම පිණිස ද ඊට සම්බන්ධ හෝ ආනුෂංගික කාරණා සඳහා විධිවිධාන සැලැස්වීම පිණිස ද වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1980 අංක 26 දරන ආහාර පනත යනුවෙන් හඳුන්වනු ලබන අතර ශාසිව පත්‍රයේ පළ කරනු ලබන නියමයක් මගින් අමාත්‍යවරයා විසින් නියම කරනු ලබන දිනයක එය ක්‍රියාත්මක වන්නේ ය.

දුසිල්ලා ගමය  
ශාස්ත්‍රීය සේවා  
විදේ දිනය.

I වන කොටස

ආහාර සම්බන්ධයෙන් වූ නගනම් කිරීම

2. (1) (අ) යම් ආහාරයක් තුළ හෝ මත, එම ආහාරය සෞඛ්‍යයට හානිකර බවට පත් කරන යම් ස්වභාවික හෝ එක් කළ අනර්ථදායක ද්‍රව්‍යයක් ඇති ද එවැනි ආහාරයක් නිෂ්පාදනය කිරීම, ආනයනය කිරීම, විකිණීම හෝ බෙදා හැරීම;

ආහාර  
නිෂ්පාදනය,  
ආනයනය,  
විකිණීම සහ  
බෙදා හැරීම  
සම්බන්ධයෙන් වූ  
නගනම් කිරීම.

(ආ) මනුෂ්‍ය පරිභෝජනයට තුළුපුළු යම් ආහාරයක් නිෂ්පාදනය කිරීම, ආනයනය කිරීම, විකිණීම හෝ බෙදා හැරීම;

(ඇ) යම් අපවිත්‍ර, කුණු වූ, පිළිකුල්, දිරාපත් වූ, හරක් වූ හෝ රෝගාශ්‍රස්ථ සත්ව ද්‍රව්‍යයකින් හෝ දිරාපත් වූ වෘක්ෂ ද්‍රව්‍යයකින් හෝ සම්පූර්ණයෙන් ම හෝ කොටසකින් හෝ සංයුක්ත වන හෝ කෘමි සතුන් ගහණ ආහාරයක් නිෂ්පාදනය කිරීම, ආනයනය කිරීම, විකිණීම හෝ බෙදා හැරීම;

(ඈ) බාල කළු ආහාරයක් නිෂ්පාදනය කිරීම, ආනයනය කිරීම, විකිණීම හෝ බෙදා හැරීම;

(ඉ) යම් ආහාරයක් තුළ හෝ මත මේ පනතේ හෝ එය යටතේ සාදන ලද යම් නියෝගයක හෝ විධිවිධාන කඩ කරමින් යම් ද්‍රව්‍යයක් එකතු කර ඇති ද එවැනි ආහාරයක් නිෂ්පාදනය කිරීම, ආනයනය කිරීම, විකිණීම හෝ බෙදා හැරීම;

(ඊ) මේ පනතේ විධිවිධාන හෝ එය යටතේ සාදන ලද යම් නියෝගයක් හෝ කඩ කරමින් යම් ආහාරයක් නිෂ්පාදනය කිරීම, ආනයනය කිරීම, විකිණීම හෝ බෙදා හැරීම

කිසිම තැනැත්තකු විසින් නොකළ යුතු ය.

(2) යම් ආහාරයක් විකිණීම සඳහා සනිපාලකවලට අභිනතර තත්ත්වයන් යටතේ නිෂ්පාදනය කිරීම, සුදුනම් කිරීම, පරික්ෂණය කිරීම, ඇතිරීම, හෝ ගබඩා කිරීම කිසිම තැනැත්තකු විසින් නොකළ යුතු ය.

(3) විකිණීම සඳහා, සනිපාලකවලට අභිනතර තත්ත්වයන් යටතේ නිෂ්පාදනය කළ, සුදුනම් කළ, පරික්ෂණය කළ, ඇසුරු හෝ ගබඩා කළ යම් ආහාරයක් ආනයනය කිරීම, විකිණීම හෝ බෙදාහැරීම කිසිම තැනැත්තකු විසින් නොකළ යුතු ය.

ලේබල් කිරීම,  
ඇඳීම,  
ප්‍රවර්ණ කිරීම.

3. (1) යම් ආහාරයක, එහි ස්වභාවය, අගය, තත්ත්වය, සංයුතිය, ගුණය හෝ ආරක්ෂා සහිත භාවය සම්බන්ධයෙන් අසත්‍ය, නොමිඟ යවන සුළු, රුවටෙන හෝ වැරදි හැඟීමක් ඇති විය හැකි ආකාරයකින් එම ආහාරය ලේබල් කිරීම, ඇඳීම, පදම් කිරීම, සකස් කිරීම, විකිණීම හෝ ප්‍රචාරය කිරීම කිසිම තැනැත්තකු විසින් නොකළ යුතු ය.

(2) මේ පනත යටතේ සාදන ලද නියෝගවලින් නියමිත ආකාරයට ලේබල් නොකර හෝ අසුරු නොමැති හෝ එවැනි නිකේටවලට පටිපාටිව ලේබල් කර ඇති හෝ අසුරු ඇති යම් ආහාරයක් (1) වන උපවගන්තියට පටිපාටිව ලේබල් කර ඇති ලෙස හෝ අසුරු ඇති ලෙස සැලකිය යුතු ය.

ප්‍රමිතියක් කියමන  
කර ඇති  
ඉවත්වන ද.

4. යම් ආහාරයක් සඳහා ප්‍රමිතියක් නියම කර ඇති අවස්ථාවක, එම ප්‍රමිතියට ප්‍රස්තුත වූ ආහාරය යම් වරදවා තේරුම් යා හැකි ආකාරයට, එම ප්‍රමිතියට අනුකූල නොවන යම් ආහාරයක් ලේබල් කිරීම, ඇඳීම, විකිණීම හෝ ප්‍රචාරය කිරීම කිසිම තැනැත්තකු විසින් නොකළ යුතු ය.

මිනුම්  
පරිච්ඡේදනයට  
නුසුදුසු වූ  
ආහාර, මිනුම්  
පරිච්ඡේදනයට  
හැරවෙනත්  
කාර්ය සඳහා  
විකිණීම.

5. තරන් වූ හෝ මනුෂ්‍ය පරිභෝජනයට නුසුදුසු වූ යම් ආහාරයක් සත්ව ආහාර වශයෙන් හෝ වෙනත් කාර්ය සඳහා හෝ විකිණීමට දුරිපත් කිරීම, විකිණීමට නැඹීම හෝ විකිණීම, ප්‍රධාන ආහාර බලධරයාගේ හෝ තත් කාර්යය සඳහා බහු විසින් ලියවිල්ලකින් බලය දෙන ලද වෙනත් තැනැත්තකුගේ අවසරය ඇතිව ද ඒ බලධරයා හෝ තැනැත්තා විසින් නිකුත් කරන ලද විධානවලට අනුකූලව ද මිස, කිසිම තැනැත්තකු විසින් නොකළ යුතු ය.

ප්‍රතිඥා භාරය.

6. (1) යම් ආහාරයක් නිෂ්පාදනය කරන්නකු හෝ බෙදා හරින්නකු හෝ එම ආහාර වෙළෙඳුන්දකු හෝ එම ආහාරයේ කොමිස් නියෝජිතයකු විසින් ඒ ආහාරය යම් විකුණුම්කරුවකුට විකිණීම, එම ආහාරයේ ස්වභාවය, ද්‍රව්‍යය සහ තත්ත්වය සම්බන්ධයෙන් නියමිත ආකාරයේ වූ ප්‍රතිඥා භාරයක් ද ඒ විකුණුම්කරුවාට දෙන්නේ නම් මිස, නොකළ යුතු ය.

(2) එවැනි යම් ආහාරයක් නිෂ්පාදනය කරන්නකු හෝ බෙදා හරින්නකු හෝ එම ආහාර වෙළෙඳුන්දකු හෝ එම ආහාරයේ කොමිස් නියෝජිතයකු විසින් එම ආහාරය විකිණීම වෙනුවෙන් විකුණුම්කරුවකුට දෙන ලද යම් බිල්පත්‍රයක්, මුදල් මාමයක් හෝ

ඉන්වෙයිසියක්, එම විකුණන ලද ආහාරයේ ස්වභාවය, උව්‍යය සහ තත්ත්වය සම්බන්ධ විස්තරයක් එම බිල්පත්‍රයේ, ද්‍රිදල් මාමයේ හෝ ඉන්වෙයිසියේ අඩංගු වෙයි නම්, එම ආහාරය වෙනුවෙන් මේ උප වගන්තියේ පූර්වයෙන් වූ විධිවිධාන යටතේ දෙන ලද ප්‍රතිඥා භාරයක් ලෙස සැලකිය යුතු ය.

(3) යම් ආහාරයක් නිෂ්පාදනය කරන්නකු හෝ බෙදා හරින්නකු හෝ කොමිස් නියෝජිතයකු හෝ වෙළෙඳුන් දකු විසින්, අසත්‍ය ප්‍රතිඥා භාරයක් (1) වන උපවගන්තිය යටතේ නොදිය යුතු ය.

7. (1) යම් ස්ථානයක යම් ආහාරයක් නිෂ්පාදනය කිරීම, සකස් කිරීම, පරික්ෂණය කිරීම, ඇඟිලීම, ගබඩා කිරීම හෝ විකිණීම, එම ස්ථානය සඳහා බලපත්‍ර නිකුත් කරන බලධරයා විය යුතු අදාළ ආහාර බලධරයා විසින් බලපත්‍ර නිකුත් කරනු ලැබ ඇත්නම් මිස, කිසිම තැනැත්තකු විසින් නොකළ යුතු ය.

බලපත්‍ර නිකුත් කිරීම.

(2) ආහාර නිෂ්පාදනය කිරීමට, සකස් කිරීමට, පරික්ෂණය කිරීමට, ඇඟිලීමට, ගබඩා කිරීමට හෝ විකිණීමට තමාට බලය දෙන බලපත්‍රයක් දරන්නකු වන්නේ නම් මිස ද එවැනි බලපත්‍රයක නියමයන් සහ කොන්දේසිවලට අනුකූලව ද මිස, යම් ආහාරයක් නිෂ්පාදනය කිරීම, සකස් කිරීම, ගබඩා කිරීම හෝ විකිණීම හෝ බෙදා හැරීම කිසිම තැනැත්තකු විසින් නොකළ යුතු ය.

II වන කොටස  
පරිපාලනය

8. (1) ආහාර උපදේශක කමිටුව යනුවෙන් හඳුන්වනු ලැබිය යුතු කමිටුවක් මිස යුතු අතර එය පහත සඳහන් තැනැත්තන්ගෙන් සමන්විත විය යුතු ය:—

ආහාර උපදේශක කමිටුව.

- (අ) කමිටුවේ සභාපති විය යුතු, සෞඛ්‍ය සේවා අධ්‍යක්ෂවරයා;
- (ආ) කමිටුවේ ලේකම් විය යුතු, ආහාර පාලන කටයුතු පරිපාලනය භාරව සිටින සහකාර සෞඛ්‍ය සේවා අධ්‍යක්ෂවරයා;
- (ඇ) රජයේ රසපරීක්ෂකවරයා හෝ ඔහු විසින් නම් කරන ලද නිලධරයෙක්;
- (ඈ) කොළඹ මහා නාගරිකයේ නාගරික රසපරීක්ෂකවරයා;
- (ඉ) ප්‍රධාන ජේතු අයකැම් හෝ ඔහු විසින් නම් කරන ලද යම් නිලධරයෙක්;
- (ඊ) කොළඹ මහා නාගරිකයේ ප්‍රධාන සෞඛ්‍ය වෛද්‍ය නිලධරයා;
- (උ) (i) ආහාර විෂයය භාර අමාත්‍යවරයාගේ අමාත්‍යාංශයේ, ඒ අමාත්‍යවරයා විසින් නම් කරනු ලබන, නියෝජිතයෙක් හෝ ඒ අමාත්‍යාංශය යටතේ වූ යම් දෙපාර්තමේන්තුවක, ඒ අමාත්‍යවරයා විසින් නම් කරනු ලබන, නියෝජිතයෙක්;
- (ii) වෙළෙඳ විෂයය භාර අමාත්‍යවරයාගේ අමාත්‍යාංශයේ, ඒ අමාත්‍යවරයා විසින් නම් කරනු ලබන, නියෝජිතයෙක් හෝ ඒ අමාත්‍යාංශය යටතේ වූ යම් දෙපාර්තමේන්තුවක, ඒ අමාත්‍යවරයා විසින් නම් කරනු ලබන නියෝජිතයෙක්;

(iii) පළාත් පාලන නිලධාරීන්ගේ අමාත්‍යවරයාගේ අමාත්‍යාංශයේ, ඒ අමාත්‍යවරයා විසින් නම් කරනු ලබන, නියෝජිතයෙක් හෝ ඒ අමාත්‍යාංශය යටතේ වූ යම් දෙපාර්තමේන්තුවක, ඒ අමාත්‍යවරයා විසින් නම් කරනු ලබන නියෝජිතයෙක් ;

- (උ) කර්මාන්ත විෂයය භාර අමාත්‍යවරයා විසින් නම් කරනු ලබන, ලංකා ප්‍රමිති කාර්යාංශයේ නියෝජිතයෙක් ;
- (ඵ) අමාත්‍යවරයා විසින් නම් කරනු ලබන වෛද්‍ය පර්යේෂණය තනායේ පෝෂණ විද්‍යාඥයෙක් ;
- (ඵ) අමාත්‍යවරයා විසින් නම් කරනු ලබන ආහාර ශිල්පඥයෙක් ;
- (ඹ) අමාත්‍යවරයා විසින් නම් කරනු ලබන ආහාර විද්‍යාව පිළිබඳ විශේෂඥයන් දෙදෙනෙක් ;
- (ඹ) වෘත්තීය පරමාර්ථ නියෝජනය කළ යුතු එක් සාමාජිකයකු ද කාර්මික පරමාර්ථ නියෝජනය කළ යුතු තවත් සාමාජිකයකු වශයෙන්, අමාත්‍යවරයා විසින් නම් කරනු ලබන සාමාජිකයන් දෙදෙනෙක් ;
- (ක) පාරිභෝගිකයන්ගේ සම්බන්ධතා නියෝජනය කිරීම සඳහා අමාත්‍යවරයා විසින් නම් කරනු ලබන සාමාජිකයන් දෙදෙනෙක් ; සහ
- (ග) ප්‍රධාන ආහාර සහ ඖෂධ පරීක්ෂක.

(2) (1) වන උපවගන්තියේ (ඵ), (ඹ), (ඹ) සහ (ක) ඡේද යටතේ අමාත්‍යවරයා විසින් නම් කරන ලද සෑම සාමාජිකයෙක් ම, ඉල්ලා අස්වීමෙන්, මරණයෙන් හෝ ධුරයෙන් ඉවත් කරනු ලැබීමෙන් ඔහුගේ ධුරය හිස් වුවහොත් මිස, ඔහු නම් කරනු ලැබීමේ දිනයේ සිට අවුරුදු තුනක කාල පරිච්ඡේදයක් ධුරය දැරිය හැකි අතර ඔහු නැවත නම් කරනු ලැබීමට සුදුස්සෙක් වන්නේ ය.

(3) (2) වන උපවගන්තියේ සඳහන් කර ඇති සාමාජිකයන් භාර, කමිටුවේ සෑම සාමාජිකයකුම, කමිටුවේ සාමාජිකයකු වීමට හෝ කමිටුවේ සාමාජිකයකු වශයෙන් නම් කරනු ලැබීමට ඔහුට සුදුසුකම් ලැබුණු, ධුරය දැරීම නතර වූ විට, කමිටුවේ සාමාජිකයකු වී සිටීම අවසන් වන්නේ ය.

(4) කමිටුවේ සාමාජිකයන්ගේ යම් පුරප්පාඩුවක් තිබුණ ද කමිටුව විසින් ස්වකීය කර්තව්‍යයන් ඉටු කළ හැකි ය.

(5) කමිටුවේ යම් රැස්වීමක් සඳහා ගණපූරණය කමිටුවේ සාමාජිකයන් සත් දෙනකුගෙන් සමන්විත විය යුතු ය.

(6) මේ පනතේ විධිවිධානවලට යටත්ව, කමිටුවේ රැස්වීම් සහ එම රැස්වීම්වල දී කටයුතු ඉටු කිරීම සම්බන්ධයෙන් කමිටුවේ කාර්ය පටිපාටිය කමිටුව විසින් ම විධිමත් කර ගත හැකි ය.

ආහාර උපදේශක කමිටුවේ කාර්ය.

9. (1) මේ පනත ක්‍රියාත්මක කිරීමේ දී මතු වන සියළුම කර්ණ භාෂා අමාත්‍යවරයාට උපදෙස් දීම ද මේ පනත යටතේ එම කමිටුවට පවරනු ලබන වෙනත් කර්තව්‍යයන් ඉටු කිරීමට ද ආහාර උපදේශක කමිටුවේ කාර්යය වන්නේ ය.

(2) කමිටුව විසින් නියම කරනු ලබන කොන්දේසි කිසිවක් වේ නම් ඒ කොන්දේසිවලට යටත්ව, කමිටුව විසින් උප කමිටුවලට නියෝජනය කරනු ලැබිය හැකි බලතල, ක්‍රියාත්මක කිරීම, කාර්ය හෝ කර්තව්‍ය ඉටු කිරීම සඳහා, කමිටුව සුදුසු යයි අදහස් කරනු

ලබන උප කමිටු, කමිටුව විසින් පත් කළ හැකි අතර මේ උප කමිටුවලට කමිටුවේ සාමාජිකයන් නොවන තැනැත්තන් පත් කරනු ලැබිය හැකි ය.

ආහාර  
බලධරයා.

10. (1) (4) වන උපවගන්තියේ අන්‍යාකාර විධිවිධාන සලස්වා ඇති ආකාරයට හැර, පළාත් පාලන ආයතනයක සෑම පරිපාලන ප්‍රදේශයක් සඳහා ම, මේ පනතේ විධිවිධාන සහ එය යටතේ සාදන ලද නියෝග ඒ ඒ පළාත් පාලන ආයතනයේ පරිපාලන ප්‍රදේශය තුළ ක්‍රියාවෙහි යෙදවීම සහ බලාත්මක කිරීම සඳහා, ආහාර බලධර යකු සිටිය යුතු ය.

(2) (අ) මහා නාගරිකයක පරිපාලන ප්‍රදේශය සඳහා (1) වන උපවගන්තිය යටතේ වූ ආහාර බලධරයා වන්නේ ඒ ප්‍රදේශය සඳහා සංස්ථාපනය කරන ලද මහ නගර සභාව ය;

(ආ) වෙනත් පළාත් පාලන ආයතනයක පරිපාලන ප්‍රදේශය සඳහා (1) වන උපවගන්තිය යටතේ ආහාර බලධරයා වන්නේ—

(i) පළාත් පාලන විෂයය හර අමාත්‍යවරයාගේ නිර්දේශය මත අමාත්‍යවරයා විසින් එම ප්‍රදේශය සඳහා ආහාර බලධරයා ලෙස ඒ ප්‍රදේශය සඳහා සංස්ථාපනය කර ඇති පළාත් පාලන ආයතනය පත් කරනු ලැබ ඇති අවස්ථාවක, ඒ පළාත් පාලන ආයතනයයි; හෝ

(ii) (i) වන අනුඡේදය යටතේ ඒ ප්‍රදේශය සඳහා ආහාර බලධරයා වශයෙන් ඒ ප්‍රදේශය සඳහා සංස්ථාපනය කර ඇති පළාත් පාලන ආයතනය පත් කර නැති අවස්ථාවක, ඒ ප්‍රදේශය සඳහා වූ සෞඛ්‍ය වෛද්‍ය නිලධරයා ය.

(3) සෑම සෞඛ්‍ය සේවා අධිකාරිවරයකු ම, තමා පත් කරනු ලැබ සිටින්නේ යම් ප්‍රදේශයක් සඳහා ද, ඒ ප්‍රදේශය තුළ (1) වන උපවගන්තිය යටතේ වූ ආහාර බලධරයන්ගේ කටයුතු අධීක්ෂණය කිරීම ද, ඒ කාර්යය කිරීම ද කළ යුතු ය.

(4) (අ) සුරාබදු ආඥාපනතේ අර්ථනුකූලව සුරාබද්දට යටත් ආහාර සම්බන්ධයෙන්, සුරාබදු කොමසාරිස්වරයා සෑම පළාත් පාලන ආයතනයක ම, පරිපාලන ප්‍රදේශය සඳහා ආහාර බලධරයෙක් වන්නේ ය;

(ආ) මේ පනත යටතේ ආනයනය කිරීම තහනම් කරනු ලැබ ඇති ආහාර සම්බන්ධයෙන්, ප්‍රධාන රේගු අයකුම් සෑම පළාත් පාලන ආයතනයක ම පරිපාලන ප්‍රදේශය සඳහා ආහාර බලධරයෙක් වන්නේ ය;

එසේ වුවද මේ පනත යටතේ ආහාර බලධරයකු වශයෙන් ප්‍රධාන රේගු අයකැම් වෙත පැවරී ඇති බලතල සෞඛ්‍ය සේවා අධ්‍යක්ෂවරයා විසින් නම් කරනු ලැබ ඇති යම් නිලධරයකුට ප්‍රධාන රේගු අයකැම් විසින් පැවරිය හැකි ය.

ප්‍රධාන ආහාර බලධරයා

11. (1) සෞඛ්‍ය සේවා අධ්‍යක්ෂවරයා මේ පනතේ කාර්ය සඳහා ප්‍රධාන ආහාර බලධරයා වන්නේ ය.

(2) 10 වන වගන්තිය යටතේ වූ සියලු ආහාර බලධරයන් අධීක්ෂණය කිරීම ද, ඔවුන්ට මහ පොත්වීම ද ඔවුන්ගේ කටයුතු ඒකාබද්ධ කිරීම ද ප්‍රධාන ආහාර බලධරයා විසින් කළ යුතු ය.

(3) මේ පනතේ විධිවිධාන හෝ එය යටතේ සාදන ලද යම් නියෝග සියල්ලම හෝ ඉන් යමක් ක්‍රියාවේ යෙදවීම සහ බලත්මක කිරීම සම්බන්ධයෙන් අවශ්‍ය යයි සලකනු ලබන විට න ප්‍රධාන අහාර බලධරයා විසින් යම් ආහාර බලධරයකුට දිය හැකි අතර එසේ විධාන ලැබූ සෑම ආහාර බලධරයෙක් ම ඒ විධානවලට අනුකූල ව ක්‍රියා කළ යුතු ය.

(4) මේ පනත යටතේ නමගේ බලතල සියල්ලම හෝ ඉන් යමක් හෝ ප්‍රධාන ආහාර බලධරයා විසින් අමාත්‍යවරයාගේ අනුමතය ඇතිව යම් යටත් නිලධරයකුට නමින් හෝ නිලයෙන් පැවරිය හැකි ය.

පළාත් පාලන ආයතනයක් විසින් පැහැර හැරීම.

12. මේ පනතේ යම් විධිවිධානයක් හෝ එය යටතේ සාදන ලද යම් නියෝග හෝ ප්‍රධාන ආහාර බලධරයා විසින් නිකුත් කරන ලද යම් විධානයක්, යම් පළාත් පාලන ආයතනයක් විසින් ඒ පළාත් පාලන ආයතනයේ පරිපාලන ප්‍රදේශය සඳහා ආහාර බලධරයා වශයෙන් ක්‍රියාවේ යෙදවීම, බලත්මක කිරීම හෝ ඊට අනුකූලව ක්‍රියා කිරීම පැහැර හැර ඇති බවට ප්‍රධාන ආහාර බලධරයා වාර්තා වක් එවූ විට, ඊට විරුද්ධව හේතු දැක්වීමට එම පළාත් පාලන ආයතනයට අවස්ථාවක් දීමෙන් පසුව, අමාත්‍යවරයා, ඒ පළාත් පාලන ආයතනය විසින් ඒ පැහැර හැරීම කර ඇති බවටත් එය පොදු මහජන යහපත කෙරෙහි බලපාන බවටත් සාහිමිට පත් වූ අවස්ථාවක, අමාත්‍යවරයා විසින් පළාත් පාලන විෂයය භාර අමාත්‍යවරයාගේ එකඟත්වය ඇතිව, ඒ විධිවිධානය හෝ විධානය ක්‍රියාවේ යෙදවීමට, බලත්මක කිරීමට හෝ ඊට අනුකූලව ක්‍රියා කිරීමට හැසිරි පත්‍රයේ පළ කරනු ලබන නියමයක් මගින් ප්‍රධාන ආහාර බලධරයාට බලය දිය හැකි ය.

බලය ලත් නිලධරයා.

13. (1) යම් සෞඛ්‍ය වෛද්‍ය නිලධරයකු, අහාර සහ ඖෂධ පරීක්ෂකවරයකු, ආහාර පරීක්ෂකවරයකු, මහජන සෞඛ්‍ය පරීක්ෂක වරයකු ද, මංශ පරීක්ෂක කිරීම සහ තහනම් කිරීම සම්බන්ධයෙන් යම් පශු වෛද්‍යවරයකු ද අහාර බලධරයකුගේ බලය ලත් නිලධරයකු වශයෙන් අමාත්‍යවරයා විසින් අනුමත කළ හැකි ය.

(2) සුරාබදු කොමසාරිස්වරයා හෝ ප්‍රධාන රේගු අයකැම් හෝ ආහාර බලධරයා වන අවස්ථාවක, අවස්ථාවෝචිත පරිදි, සුරාබදු කොමසාරිස්වරයා හෝ ප්‍රධාන රේගු අයකැම් විසින් ලියවිල්ලකින් බලය දෙන ලද යම් තැනැත්තෙක් ඒ ආහාර බලධරයාගේ බලය ලත් නිලධරයා වන්නේ ය.

(3) මේ පනත යටතේ ස්වකීය කර්තව්‍යයන් ඉටු කිරීමේ කාර්ය සඳහා සෑම බලය ලත් නිලධාරියකු විසින් ම, 1979 අංක 15 දරන අපරාධ නඩු විධාන සංග්‍රහය පනතෙහි ප්‍රකාර පොලිස් නිලධාරියකුගේ බලතල ක්‍රියාත්මක කළ යුතු ය.

14. (1) තමාගේ කාර්ය ඉටු කිරීම සඳහා සහ බලතල ක්‍රියාත්මක කිරීම සඳහා බලය ලත් නිලධාරියකු විසින් පහත සඳහන් කටයුතු කළ හැකි ය:—

බලය ලත් නිලධාරියාගේ බලතල.

- (අ) යම් භාණ්ඩයක් නිෂ්පාදනය කරන, සකස් කරන, පරික්ෂණය කරන, අසුරන හෝ ගබඩා කර තබන බවට බහ විශ්වාස කරන යම් ස්ථානයකට කවර හෝ සාධාරණ වේලාවක දී ඇතුළු වී ඒ යම් භාණ්ඩයක් පරීක්ෂා කිරීම හා එහි සෑම්පලයක් ගැනීම ද එම භාණ්ඩය නිෂ්පාදනය කිරීම, සකස් කිරීම, පරික්ෂණය කිරීම, ඇතිරීම හෝ ගබඩා කිරීම සඳහා ප විවිච් කරනු ලැබේ යයි ඔහු විශ්වාස කරන කවර හෝ දෙයක් පරීක්ෂා කිරීම ද කළ හැකි ය;
- (ආ) යම් භාණ්ඩයක් ප්‍රවාහනය කරන බවට ඔහු විශ්වාස කරන යම් වාහනයක්, සෝදිසි කිරීමේ කාර්යය සඳහා නැවැත්වීම හෝ රඳවා තබා ගැනීම ද, එම වාහනය සෝදිසි කර එම භාණ්ඩය පරීක්ෂා කර එහි සෑම්පල් ගැනීම ද කළ හැකි ය;
- (ඇ) යම් භාණ්ඩයක් අඩංගු ගසි ඔහු විශ්වාස කරන යම් භාජනයක් හෝ ඇහුරුමක් විවෘත කර පරීක්ෂා කළ හැකි ය;
- (ඈ) ඒ බලය ලත් නිලධාරියා සෞඛ්‍ය වෛද්‍ය නිලධාරියකු හෝ සුර බදු කොමසාරිස්වරයා විසින් නැතහොත් ප්‍රධාන රේගු අයකාමි විසින් 13(2) වන වගන්තිය යටතේ බලය දෙන ලද නිලධාරියකු හෝ වන අවස්ථාවක, යම් භාණ්ඩයක් සම්බන්ධයෙන් මේ පනත ක්‍රියාවේ යෙදවීම හෝ බලාත්මක කිරීමට අදාළ යම් තොරතුරක් අඩංගු බවට ඔහු විශ්වාස කරන (අ) ඡේදයේ සඳහන් යම් ස්ථානයක තිබී ගමවනු යම් පෙනේ, ලේඛන හෝ වෙනත් වාර්තා පරීක්ෂා කිරීම, එහි පිටපත් ගැනීම හෝ එයින් උධ්‍යත ලබා ගැනීම; සහ

(ඉ) යම් භාණ්ඩයක් උපකාර කරගෙන හෝ යම් භාණ්ඩයක් සම්බන්ධයෙන් හෝ මේ පනතේ යම් විධිවිධානයක් හෝ එය යටතේ සාදන ලද යම් නියෝගයක් උල්ලංඝනය කර හෝ කඩකර ඇත්තේ යයි ඔහු විශ්වාස කරයි ද ඒ භාණ්ඩය තහනමට ගෙන අවශ්‍ය විය හැකි කාලයක් රඳවා තබා ගැනීම.

(2) මේ වගන්තියේ ද 15 වන වගන්තියේ ද කාර්ය සඳහා "භාණ්ඩය" යන්නෙන්—

(අ) යම් මල සත්වයකු, කුරුල්ලකු හෝ ම:එවකු සම්පූර්ණයෙන් ම හෝ ඉන් කොටසක් දී ඇතුළු ව, මනුෂ්‍ය පරිභෝජනය සඳහා පාවිච්චියට ගැනීමට අදහස් කර ඇති හෝ ඒ සඳහා යොදා ගත හැකි කවර හෝ ආහාරයක් අදහස් වේ;



(අ) ආහාර නිෂ්පාදනය, සකස් කිරීම, පරිච්ඡේදනය කිරීම, ඇහීම හෝ ගබඩා කිරීම සඳහා පාවිච්චි කරන හෝ පාවිච්චි කළ හැකි යම් දෙයක් අදහස් වේ;

(ආ) ලේබල් ගැසීමේ හෝ ප්‍රචාරය කිරීමේ යම් ද්‍රව්‍යයක් අදහස් වේ.

(3) මේ වගන්තිය යටතේ ක්‍රියා කරන බලය ලත් නිලධරයකු ගෙන් තමාගේ බල කඩදාසිය ඉදිරිපත් කරන ලෙස නියම කරනු ලැබුවහොත් එය ඉදිරිපත් කළ යුතු ය.

(4) බලය ලත් නිලධරයකු (1) වන උපවගන්තිය යටතේ ඇතුළු වූ යම් ස්ථානයක අයිතිකරු හෝ ඒ ස්ථානය භාරව සිටින තැනැත්තා ද එහි සිට සමූචන සෑම තැනැත්තකු ද තම ගේ ශක්ති පමණින් හැකි සෑම සාධාරණ සහයෝගයක් ම බලය ලත් නිලධරයාට දිය යුතු අතර සපයන ලෙස ඒ නිලධරයා විසින් නියම කරනු ලබන තොරතුරු ද සෑම්පල් ද ඔහුට සැපයිය යුතු ය.

(5) මේ පනත යටතේ හෝ එය යටතේ සාදන ලද නියෝග යටතේ තම බලතල ක්‍රියාත්මක කිරීමෙහි යෙදී සිටින බලය ලත් නිලධරයකුට බාධා කිරීම කිසිම තැනැත්තකු විසින් නොකළ යුතු ය.

(6) විකිණීමට තබා ඇති යම් ආහාරයක සෑම්පල් යම් බලය ලත් නිලධරයකු ඉල්ලා සිටියහොත් එම ආහාර විකිණීමට තබාගෙන සිටින තැනැත්තා ඒ බලය ලත් නිලධරයාට එයින් අවශ්‍ය විය හැකි ප්‍රමාණයක් විකිණීම ප්‍රතික්ෂේප කළහොත් හෝ සෑම්පල් වශයෙන් ලබා ගැනීමට ඒ නිලධරයාට බලය ඇති ප්‍රමාණය ගැනීමට ඒ නිලධරයාට ඉඩ දීම ප්‍රතික්ෂේප කළහොත්, එසේ ප්‍රතික්ෂේප කරන තැනැත්තා බලය ලත් නිලධරයකුට බාධා කළ හේ (5) වන උපවගන්තියේ කාර්ය සඳහා සලකනු ලැබිය යුතු ය.

(7) මේ පනත යටතේ හෝ එය යටතේ සාදන ලද නියෝග යටතේ තම බලතල ක්‍රියාත්මක කිරීමෙහි නිරතව සිටින යම් බලය ලත් නිලධරයකුට අසත්‍ය හෝ නොමග යවන සුළු ප්‍රකාශයක් වැඩිකව හෝ ලිඛිතව කිසිම තැනැත්තකු විසින් දැන දැනම නොකළ යුතු ය.

(8) සෑම ආහාර විකුණන්නකුම ඔහු ආහාර මිල දී ගත්තේ යම් තැනැත්තකුගෙන් ද ඒ තැනැත්තාගේ නම, ලිපිනය සහ නියම කරනු ලැබිය හැකි එවැනි වෙනත් විස්තර බලය ලත් නිලධරයාට හෙළි කරන ලෙස නියම කරනු ලැබුවහොත් ඒ කරුණු හෙළි කළ යුතු ය.

(9) බලය ලත් නිලධරයකු විසින් මේ පනත යටතේ තහනමට ගත් යම් ආහාරයක්, එම බලය ලත් නිලධරයාගේ බලය නොමැතිව ඉවත් කිරීම, වෙනස් කිරීම, එය අයුතු ලෙස වෙනස් කිරීම හෝ කවර ආකාරයකින් එයට අයුතු යමක් කිරීම කිසිම තැනැත්තකු විසින් නොකළ යුතු ය.

(10) මේ පනත යටතේ තහනමට ගත් යම් ආහාරයක් බලය ලත් නිලධරයාගේ කැමැත්ත අනුව එය තහනමට ගත් ගොඩ නැගිල්ල තුළ හෝ ස්ථානය තුළ තැබීම හෝ ගබඩා කිරීම තහනමෙන් ඔහුගේ අභිමතය පරිදි වෙනත් යම් ස්ථානයකට ඉවත් කිරීම හෝ කළ හැකි ය.

(11) මේ පනත යටතේ කරන ලද යම් තහනමට ගැනීමක් ගැන බලය ලත් නිලධරයා විසින් අදාළ ආහාර බලධරයාට නොපමාව දැනුම් දිය යුතු ය.

15. (1) යම් භාණ්ඩයකට අදාළව වරදක් සිදු කර ඇති විටක, බලය ලත් නිලධරයකු විසින් මේ පනත යටතේ ඒ භාණ්ඩය තහනමට ගනු ලැබූ අවස්ථාවක දී, මේ පනතේ යම් විධිවිධානයක් හෝ මේ පනත යටතේ සඳහා ලද යම් නියෝගයක් හෝ උල්ලංඝනය කර ඇති බවට ඒ බලධරයා සැහීමට පත් වන්නේ නම් සහ ඒ භාණ්ඩයේ අයිතිකරු හෝ ඒ භාණ්ඩය තහනමට ගනු ලැබූ අවස්ථාවේ එහි සන්නකය දැරූ තැනැත්තා හෝ ඒ භාණ්ඩය විනාශ කිරීමට ලිඛිත කැමැත්ත දෙන්නේ නම්, ඒ භාණ්ඩය විනාශ කිරීම නැතහොත් ඒ බලධරයා විසින් නියම කරනු ලබන පරිදි වෙනත් යම් ආකාරයකින් බැහැර කිරීම හෝ කරනු ලැබිය හැකි ය.

තහනමට ගත් භාණ්ඩ සම්බන්ධයෙන් අනුගමනය කළ යුතු කාර්ය පටිපාටිය

(2) එම භාණ්ඩය විනාශ කිරීමට එහි අයිතිකරු හෝ එහි සන්නකය දරන තැනැත්තා හෝ ලියවිලිපිකින් කැමැත්ත ප්‍රකාශ නොකරන අවස්ථාවක—

(අ) මේ පනතේ විධිවිධාන හෝ මේ පනත යටතේ සාදන ලද යම් නියෝගයක් හෝ ඒ භාණ්ඩය සම්බන්ධයෙන් උල්ලංඝනය කර නැති බවට බලධරයා සැහීමට පත් වන්නේ නම් ඔහු විසින් ඒ භාණ්ඩය මුදා හැරිය යුතු ය; නැතහොත්

(ආ) මේ පනතේ යම් විධිවිධානයක් හෝ මේ පනත යටතේ සාදන ලද යම් නියෝගයක් හෝ උල්ලංඝනය කර ඇති බවට බලධරයා සැහීමට පත් වන අවස්ථාවක, එම වරද කරන ලද්දේ යම් භාණ්ඩයක් සම්බන්ධයෙන් ද ඒ භාණ්ඩය තහනමට ගත් බව, ඒ බලධරයා විසින්, ඒ භාණ්ඩයේ අයිතිකරුට හෝ ඒ භාණ්ඩයේ සන්නකය දරන තැනැත්තාට දැනුම් දී, ඒ වරද සිදු කළ ප්‍රදේශය විෂයෙහි අධිකරණ බලය ඇති මහෙස්ත්‍රාත්වරයාගේ අධිකරණය වෙත, නොපමාව දැන්විය යුතු ය.

(3) (2) (ආ) වන උපවගන්තිය යටතේ අධිකරණය වෙත භාරතුරු සැපයීමෙන් පසු—

(අ) ඒ භාණ්ඩයේ අයිතිකරු හෝ ඒ භාණ්ඩයේ සන්නකය දරන්නා හෝ මේ පනතේ යම් විධිවිධානයක් නැතහොත් මේ පනත යටතේ සාදන ලද යම් නියෝගයක් උල්ලංඝනය කිරීම සම්බන්ධයෙන්, නඩු විභාගයෙන් පසු, වරදකරු බව ඒ අධිකරණය විසින් තීරණය කරනු ලැබුවහොත් අධිකරණය විසින් නියම කරනු ලබන අකාරයකට ඒ භාණ්ඩය බැහැර කරනු ලැබීම සඳහා ඒ භාණ්ඩය බලධරයා සන්නක කළ යුතු බවට ඒ අධිකරණය විසින් ආඥා කළ යුතු ය :

එසේ වුව ද වරද සිදුකළ තැනැත්තා කවරකුදු නොදන්නා හෝ සොයාගත නොහැකි හෝ අවස්ථාවක දී, ඒ උල්ලංඝනය කිරීම සම්බන්ධයෙන් නඩු කටයුතු පැවරීමක් නොකර ම අධිකරණය විසින් ඒ භාණ්ඩය බලධරයා සන්නක කරනු ලැබිය යුතු ය.

(ආ) ඒ භාණ්ඩයේ අයිතිකරු හෝ එහි සන්නකය දරන තැනැත්තා හෝ මේ පනතේ යම් විධිවිධානයක් නැතහොත් මේ පනත යටතේ සාදන ලද යම් නියෝගයක් උල්ලංඝනය කිරීම සම්බන්ධයෙන් වරදකරු නොවන බව නඩු විභාගයෙන් පසු අධිකරණය විසින් තීරණය කරනු ලැබුවහොත්, ඒ භාණ්ඩය ඒ අයිතිකරු වෙත හෝ එහි සන්නකය දරන තැනැත්තා වෙත මුදා හරින ලෙස ඒ අධිකරණය විසින් ආඥා කළ යුතු ය.

විශ්ලේෂණය.

16. (1) 15 (1) වන වගන්තිය යටතේ විනාශ කරනු ලැබුවේ නම් මිස, බලය ලත් නිලධරයකු විසින් තහනමට ගන්නා ලද යම් ආහාරයක් හෝ එහි යම් කොටසක් හෝ ඔහු විසින් ලබාගත් සැම්පලයක් හෝ විශ්ලේෂණය හා පරීක්ෂණය සඳහා, අනුමත රසපරීක්ෂකට ඉදිරිපත් කළ යුතු ය.

(2) (1) වන උපවගන්තිය යටතේ තමා වෙත ඉදිරිපත් කරන ලද ආහාරයක් අනුමත රසපරීක්ෂක විසින් විශ්ලේෂණය හෝ පරීක්ෂණයට භාජනය කළ පසුව, තමාගේ විශ්ලේෂණයේ හෝ පරීක්ෂණයේ ප්‍රතිඵල දැක්වෙන සභාභාෂිතයක් හෝ වාර්තාවක් ඒ රසපරීක්ෂක විසින් අදාළ ආහාර බලධරයාට නිකුත් කළ යුතු ය.

(3) මේ වගන්තියේ කාර්යය සඳහා “අනුමත රසපරීක්ෂක” යන්නට අතිරේක අනුමත රසපරීක්ෂකයෙක් ද ඇතුළත් වේ.

අනුමත රසපරීක්ෂක.

17. (1) මේ පනතේ සහ එය යටතේ සාදන ලද යම් නියෝග වල කාර්ය සඳහා රජයේ රසපරීක්ෂකවරයා අනුමත රසපරීක්ෂක වන්නේ ය.

(2) (1) වන උපවගන්තියේ විධිවිධාන කුමක් වුව ද පළාත් පාලන ආයතනයක යම් පරිපාලන ප්‍රදේශයක් සඳහා අතිරේක අනුමත රසපරීක්ෂකයකු අමාත්‍යවරයාට අනුමත කළ හැකි ය. එම අනුමතය පිළිබඳ නිවේදනය ගැසට් පත්‍රයේ පළ කළ යුතු ය.

(3) කිසිම තැනැත්තකු,—

(අ) නියමිත පුද්ගලයෙකු වන සතුට නොමැති නම්; හෝ

(ආ) ආහාර විකිණීමට සම්බන්ධ යම් කර්මාන්තයක හෝ ව්‍යාපාරයක කෙළින්ම හෝ අන් ලෙසකින් එම තැනැත්තා නිරතව සිටී නම් හෝ

අතිරේක අනුමත රසපරීක්ෂකයකු වශයෙන් අනුමත කරනු නොලැබිය යුතු ය.

III වග කොටස

නඩු කටයුතු

වරද.

18. (1) මේ පනතේ යම් විධිවිධානයක් හෝ එය යටතේ සාදන ලද යම් නියෝගයක් කඩ කරන හෝ උල්ලංඝනය කරන නැතහොත් මේ පනත යටතේ දෙන ලද යම් විධානයකට අනුකූලව ක්‍රියා කිරීම පැහැර හරින සෑම තැනැත්තෙක්ම වරදක් කරන අතර වරදකරු කරනු ලැබූ පසු පහත සඳහන් අකාරයක දඬුවමකට යටත් වන්නේ ය:—

(අ) වරද මහජන සෞඛ්‍යයට හානි වන ආකාරයේ වූ වරදක් වන අවස්ථාවක මාස හයකට නොඅඩු සහ අවුරුදු තුනකට නොවැඩි කාලයකට බන්ධනාගාරගත කිරීම සහ රුපියල් දහසකට නොඅඩු සහ රුපියල් පන්දහසකට නොවැඩි දඩයක්;

(ආ) වරද 14 වන වගන්තියේ (5) වන උපවගන්තිය හෝ (9) වන උපවගන්තිය උල්ලංඝනය කිරීම සම්බන්ධයෙන් වන අවස්ථාවක, මාස තුනකට නොඅඩු සහ අවුරුද්දකට නොවැඩි කාලයකට බන්ධනාගාරගත කිරීමට සහ රුපියල් පන්සියයකට නොඅඩු සහ රුපියල් දහසකට නොවැඩි දඩයක් ; සහ

(ඇ) වෙනත් යම් වරදක් ගැන වූ අවස්ථාවක—

(i) එම වරද ප්‍රථමවරට කරන ලද වරදක් නම්, රුපියල් දෙසිය පණහකට නොඅඩු සහ රුපියල් පන්සියයකට නොවැඩි දඩයක් හෝ මාස හයකට නොවැඩි කාලයකට බන්ධනාගාරගත කිරීම හෝ එකී දඩය සහ බන්ධනාගාරගත කිරීම යන දෙකම ;

(ii) එම වරද දෙවන වරට හෝ ඊට පසුව කරන ලද වරදක් නම්, මාස තුනකට නොඅඩු සහ අවුරුද්දකට නොවැඩි කාලයකට බන්ධනාගාරගත කිරීම සහ රුපියල් පන්සියයකට නොඅඩු සහ රුපියල් දහසකට නොවැඩි දඩයක්.

(2) මේ පනත යටතේ වූ හෝ එය යටතේ සාදන ලද යම් නියෝග යටතේ වූ වරදක් සම්බන්ධයෙන් වරදකරු කරනු ලැබූ තැනැත්තකු, මේ පනත යටතේ වූ හෝ එය යටතේ සාදන ලද යම් නියෝග යටතේ වූ එවැනි හෝ ඊට සමාන ස්වභාවයක වරදක් සම්බන්ධයෙන් දෙවන වරට හෝ ඊට පසුව හෝ වරදකරු කරනු ලැබූ අවස්ථාවක, එසේ ඔහු දෙවන වරට හෝ ඊට පසුව හෝ වරද කරු කරන අධිකරණය විසින්—

(අ) වරද කරනු ලැබූ තැනැත්තාගේ නම සහ ලිපිනය ද වරද ද එ් සදහා නියම කරන ලද දඩුවම ද එ් අධිකරණය විසින් නියම කරනු ලබන ප්‍රවෘත්ති පත්‍රයක හෝ වෙනත් ආකාරයකට හෝ ප්‍රසිද්ධ කර එ් ප්‍රසිද්ධ කිරීමේ විෂයදම වරදකරු කරනු ලැබූ තැනැත්තාට නියම කරන ලද දඩයක් වූ හෝ වරදකරු කරනු ලැබූ තැනැත්තාගෙන් අය කරගත හැකි ය.

(ආ) ආහාර නිෂ්පාදනය කිරීම, ආනයනය කිරීම, සකස් කිරීම, ගබඩා කිරීම, විකිණීම හෝ බෙදා හැරීම සම්බන්ධයෙන් මේ පනත යටතේ හෝ වෙනත් යම් නීතියක් යටතේ වරදකරු කරනු ලැබූ තැනැත්තාට නිකුත් කරන ලද යම් බලපත්‍රයක් වේ නම් එය අවලංගු කර, අදාළ බලපත්‍ර නිකුත් කරන බලධරයාට එ් බව දැනුම් දිය හැකි ය.

19. මේ පනත යටතේ වූ හෝ එය යටතේ සාදන ලද යම් නියෝග යටතේ වූ වරදක් කරන සෑම තැනැත්තකු ම වරෙන්තුවක් නොමැතිව සිරභාරයට ගනු ලැබිය හැකි අතර මේ පනත යටතේ වූ හෝ එය යටතේ සාදන ලද නියෝග යටතේ වූ සෑම වරදක් පිළිබඳව ම මහෙස්ත්‍රාත් අධිකරණයක් විසින් නඩු විභාග කරනු ලැබිය යුතු ය.

වරදක් කරනු ලබන තැනැත්තා වරෙන්තුවක් නොමැතිව සිරභාරයට ගනු ලැබූ අවස්ථාවක මහෙස්ත්‍රාත් අධිකරණයක දී පැවැත්වීමට යටත් බව.

නඩු කටයුතු  
පිටුව 36.

20. (1) මේ පනත යටතේ වූ හෝ එය යටතේ සාදන ලද යම් නියෝගයක් යටතේ වූ හෝ වරදක් සම්බන්ධයෙන් තඩුවක් පැවරීම—

(අ) බලය ලත් නිලධරයකු විසින් මිස ; සහ

(ආ) ඒ වරද අනාවරණය කර ගත් දිනයේ සිට මාස තුනක කාල පරිච්ඡේදයක් ඉකුත් වීමෙන් පසුව හෝ නොකළ යුතු ය.

(2) මේ පනත යටතේ වූ හෝ එය යටතේ සාදන ලද යම් නියෝගයක් යටතේ වූ වරදක් පිළිබඳ නඩු විභාගය පවත්වන අතර තුර යම් වේලාවක දී, අධිකරණය ඉදිරියට පත් කරනු ලැබූ සාක්ෂි අනුව වරදට චෝදනා ලැබ සිටින තැනැත්තා භාර වෙනත් යම් තැනැත්තකු වරද සිදුකිරීමෙහි ලා දාන දානම සම්බන්ධවී ඇති බවට අධිකරණය සාහිමට පත් වූ අවස්ථාවක (1) (අ) උපවගන්තියේ විධිවිධාන කුමක් වුව ද, වරදට චෝදනා ලැබ සිටින තැනැත්තාට එරෙහිව ඇති චෝදනාව අස්කරගෙන එකී වෙනත් තැනැත්තාට විරුද්ධව තඩුවක් පවරා ඇත ත ක් මෙන් එකී වෙනත් තැනැත්තාට විරුද්ධව කටයුතු කළ හැකි ය.

පෙනත් යම්  
තැනැත්තකු  
වරද කර  
ඇති බව  
වුදිතය, විසින්  
ඔප්පු කළ විට.

21. (1) මේ පනත යටතේ වූ වරදකට (මෙහි මින් මතු “වුදිතය” යනුවෙන් සඳහන් කරනු ලබන) යම් තැනැත්තකුට විරුද්ධව චෝදනා නඟා ඇති අවස්ථාවක, 1979 අංක 15 දරන අපරාධ නඩු විධාන සංග්‍රහය පනතේ 136 වන වගන්තියෙහි විධිවිධානවලට අනුකූලව නිසි ලෙස වූ පැමිණිල්ලක් ඔහු විසින් කිරීමෙන් පසුව ද නමුත් අදහස් පිළිබඳව චෝදක පක්ෂයට දවස් තුනකට නොඅඩු කාලයකට පෙර දැන්වීමක් කිරීමෙන් පසුව ද, නියම වරදකරු යයි ඔහු විසින් චෝදනා කරනු ලබන වෙනත් යම් තැනැත්තකු අධිකරණය ඉදිරියට පමුණුව ගැනීමට ඔහුට හිමිකම ලැබිය යුතු ය. තව ද වරද සිදු කළ බව ඔප්පු කරනු ලැබීමෙන් පසුව, වරද සිදු කිරීමට හේතුවූයේ එකී වෙනත් තැනැත්තාගේ ක්‍රියාවක් හෝ පැහැර හැරීමක් බවට වුදිතය විසින් අධිකරණය සාහිමට පත් කළහොත් එකී වෙනත් තැනැත්තා එම වරදට වරදකරු කළ යුතු අතර මේ පනතේ විධිවිධානවලට අනුකූලවනු පිණිස නමා නිසි සියලු උද්යෝගයෙන් ක්‍රියා කළ බව වුදිතය තවදුරටත් ඔප්පු කළහොත් ඔහු වරදින් නිදහස් කළ යුතු ය.

(2) වුදිතය (1) වන උපවගන්තියේ විධිවිධාන ප්‍රයෝජනයට ගැනීමට අදහස් කරන අවස්ථාවක—

(අ) වුදිතය සාක්ෂි දෙන්නේ නම් වුදිතයගෙන් සහ ඔහුගේ උත්තරවංච සහාය කිරීම සඳහා ඔහු විසින් කැඳවනු ලැබූ යම් සාක්ෂිකරුවකුගෙන් හරස් ප්‍රශ්න ඇසීමේ ද සහ බිඳ හෙළීමේ සාක්ෂි කැඳවීමේ ද අයිතිවැසිකම චෝදක පක්ෂ යට ද නියම වරදකරු ලෙස වුදිතය විසින් චෝදනා කරනු ලබන තැනැත්තාට ද හිමිවිය යුතු අතර ;

(ආ) නඩු කටයුත්තේ යම් පාර්ශ්වකරුවකු විසින් එහි වෙනත් යම් පාර්ශ්වකරුවකුට හාස්තු ගෙවීම සම්බන්ධයෙන් සුදුසු යයි අධිකරණය විසින් අදහස් කරනු ලබන අන් දමේ අඥාවක් අධිකරණය විසින් කළ හැකි ය.

(3) මේ පනත යටතේ නඩු කටයුතු ආරම්භ කළ හැකි වන්නේ මේ පනත යටතේ වූ යම් වරදක් සම්බන්ධයෙන් ද එවැනි වරදක් යම් තැනැත්තකු විසින් කර ඇති බව අදාළ අභාර බලධරයාට පෙනී ගියා වූ ද පැමිණිලි කරනු ලැබූ වරදට හේතුවූයේ වෙනත් යම් තැනැත්තකුගේ ක්‍රියාවක් හෝ පැහැර හැරීමක් බවට සහ පළමු යදහන් තැනැත්තාට මේ වගන්තියේ (1) වන උපවගන්තිය යටතේ විත්තිවාවකයක් තහවුරු කළ හැකි බවට බලධරයා සාධාරණව සැහීමට පත්වූ ද අවස්ථාවක, පළමු කී තැනැත්තාට විරුද්ධව පළමුවෙන් නඩු කටයුතු ආරම්භ නොකර එහි වෙනත් තැනැත්තාට විරුද්ධව නඩු කටයුතු ආරම්භ කිරීමට බලධරයා විසින් සැලැස් විය හැකි ය.

එවැනි යම් නඩු කටයුත්තක දී, පළමු කී තැනැත්තාට, චෝදනා තාගිය හැකිව තිබුයේ යම් වරදක් සම්බන්ධයෙන් ද එම වරද සම්බන්ධයෙන් ම වදිතයාට විරුද්ධව චෝදනා තාගිය හැකි අතර එම වරදට හේතුවූයේ වූදිතයාගේ ක්‍රියාවක් හෝ පැහැර හැරීමක් බව ඔප්පු කරනු ලැබූ විට එම වරදට ඔහු වරදකරු කරනු ලැබිය හැකි ය.

22. (1) මේ පනත යටතේ වූ හෝ එය යටතේ සාදන ලද නියෝග යටතේ වූ හෝ වරදක් සඳහා පවරන ලද යම් නඩුවක දී පහත සඳහන යම් කාරණයක් ඔප්පු කිරීම වූදිතයා විසින් තමා වෙනුවෙන් ඉදිරිපත් කරනු ලබන විත්තිවාවකයක් වන්නේ ය—

විත්තිවාවක.

(අ) ඔහු එම ආහාර, රි වන වගන්තිය යටතේ ලිඛිත ප්‍රතිඥාගාර යක් තමා වෙත සැපයූ වෙනත් තැනැත්තකුගෙන් මිලට ගත් බව හා ඔහු එම ආහාර මිලට ගත් අවස්ථාවේ පැවති තත්ත්වයෙන්ම එම ආහාර විකුණූ බව;

(ආ) එම ආහාර විකිණීම මේ පනත හෝ එය යටතේ සාදන ලද යම් නියෝග කඩ කිරීමක් වන බව සාධාරණ උදෙසාගය කින් කටයුතු කළත් ඔහුට දනගත නොහැකි වූ බව; හෝ

(ඇ) වෙළෙඳ දැන්වීමක් පළ කිරීම සඳහා වූ වරදක් සම්බන්ධයෙන් වූ විට, ඔහුට එම වෙළෙඳ දැන්වීම සාමාන්‍ය ව්‍යාපාරික කටයුතුවල දී ලැබෙන දැන්වීමක් වශයෙන් ලැබුණු බව හා තමා වරදක් සිදුකරන්නේ යයි විශ්වාස කිරීමට ඔහුට හේතුවක් නොවූ බව.

(2) බල කළ ආහාර විකිණීමේ වරද හෝ මේ පනතේ විධිවිධාන වලට හෝ එය යටතේ සාදන ලද නියෝගවලට පටහැනිව ආහාර විකිණීමේ වරද සඳහා වූ නඩුවක දී ඒ ආහාර බාල කළ ආහාර බව නොදැන සිටීම හෝ එම විකිණීම මේ පනතේ විධිවිධ නවලට හෝ එය යටතේ සාදන ලද යම් නියෝගවලට හෝ පටහැනි බව නොදැන සිටීම හෝ ආහාර මිල දී ගත් තැනැත්තා විශ්ලේෂණය සඳහා ඒ

ආහාර මිලට ගත් නිසා එම විකිණීමෙන් ඒ තැනැත්තාට හානියක් නොවීම හෝ වූදිනක විසින් තමා වෙනුවෙන් ඉදිරිපත් කළ හැකි විත්තිවලට හානියක් නොවන්නේ ය.

අනුමත රසපරීක්ෂකගේ හෝ අතිරේක අනුමත රසපරීක්ෂකගේ වාර්තාව.

23. (1) පරීක්ෂණය හෝ විශ්ලේෂණය සඳහා අනුමත රස පරීක්ෂකයකුට හෝ අතිරේක අනුමත රස පරීක්ෂකයකුට ඉදිරිපත් කරන ලද යම් ද්‍රව්‍යයක් සම්බන්ධයෙන් වූ ඔහු විසින් අත්සන් කරන ලද බව සැලකෙන වාර්තාවක් හෝ සහතිකයක්, එහි සඳහන් කරුණු ගැන, ප්‍රතිවිරුද්ධ තත්වය ඔප පු කිරීමට සාක්ෂි තැනී විටෙක, ප්‍රමාණවත් සාක්ෂි වන්නේ ය.

(2) (1) වන උපවගන්තියේ සඳහන් වාර්තාව හෝ සහතිකය යම් පාර්ශ්වකරුවකුට විරුද්ධව ඉදිරිපත් කරනු ලැබ, අවස්ථාවේ චිත පරිදි, අනුමත රස පරීක්ෂක හෝ අතිරේක අනුමත රස පරීක්ෂක සාක්ෂිකරුවකු වශයෙන් කැඳවිය යුතු යයි එහි පාර්ශ්වකරු විසින් ඉල්ලා සිටින අවස්ථාවක දී, ඔහු කැඳවීමේ වියදම එම පාර්ශ්වකරු විසින් අධිකරණයට ගෙවූ පස, අධිකරණය විසින් ඔහු කැඳවිය යුතු අතර ඔහුගෙන් සාක්ෂි ගැනීම ද කළ යුතු ය.

(3) (1) වන උපවගන්තියේ සඳහන් වාර්තාව හෝ සහතිකය ඉදිරිපත් කරන පාර්ශ්වකරු විසින්, එම වාර්තාව හෝ සහතිකය ඉදිරිපත් කිරීමට අදහස් කරනු ලැබ ඇත්තේ යම් පාර්ශ්වකරුවකුට විරුද්ධව ද, ඒ පාර්ශ්වකරුට එහි පිටපතක් දී ඇත්නම් ද එම වාර්තාව හෝ සහතිකය ඉදිරිපත් කිරීමට තමා අදහස් කරන බවට සාධාරණ කාලයක දැනුම්දීමක් ඇත්නම් ද මිස, එකී වාර්තාව හෝ සහතිකය සාක්ෂි වශයෙන් භාර නොගත යුතු ය.

බලපලත් නිලධාරියා වෙත රඳවා ගත් සැමපලයේ කොටස ඔහු විසින් අධිකරණයට ඉදිරිපත් කළ යුතු බව.

24. (1) බලපලත් නිලධාරියකු විසින් ලබාගත් සැමපලයක් ඔහු විසින් කොටස්වලට බෙදිය යුතුව තිබූ විටෙක දී එයින් එක් කොටසක් ඔහු වෙත රඳවා ගත යුතු අතර, එසේ ඔහු රඳවා ගත් කොටස ඒ සැමපලය සම්බන්ධයෙන් නඩු පවරන වේලාවේ දී අධිකරණය වෙත ඉදිරිපත් කළ යුතු ය.

(2) (1) වන උපවගන්තිය යටතේ අධිකරණය වෙත ඉදිරිපත් කරන ලද සැමපලයේ කොටස එම සැමපලයේ වෙනත් යම් කොටසක් පරීක්ෂා කර හෝ විශ්ලේෂණය කර ඇති රස පරීක්ෂකයකුට හැර වෙනත් අනුමත රස පරීක්ෂකයකුට හෝ අතිරේක අනුමත රස පරීක්ෂකයකු වෙත පරීක්ෂණය හා විශ්ලේෂණය සඳහා, මහෙස්ත්‍රාත්වරයා විසින් තම මෙහෙයීමෙන්ම ඉදිරිපත් කළ හැකි අතර නඩුවේ යම් පාර්ශ්වකරුවකු විසින් ඉල්ලා සිටියහොත් එය එසේ පරීක්ෂණය හා විශ්ලේෂණය සඳහා ඉදිරිපත් කළ යුත්තේ ය.

(3) (2) වන උපවගන්තිය යටතේ ඉදිරිපත් කරනු ලැබූ සැමපලයේ කොටස ලත් රස පරීක්ෂක විසින්, එය ඔහුට ලැබී දින විසි දෙකක් ඇතුළත එම සැමපලයේ කොටස ගැන ඔහුගේ වාර්තාව හෝ සහතිකය අධිකරණයට යැවිය යුතු ය.

(4) විශ්ලේෂණයේ හෝ පරීක්ෂණයේ වියදම අධිකරණය විසින් විධාන කරනු ලබන පාර්ශ්වකරු විසින් ගෙවිය යුතු ය.

25. බලයලත් නිලධරයකු විසින් 14 (1) (ඇ) වගන්තිය යටතේ යම් පොතකින්, ලේඛනයකින් හෝ වෙනත් වාර්තාවකින් ලබා ගත් පිටපතක් හෝ උද්ධෘතයක්, එය සැබෑ පිටපතක් හෝ උද්ධෘතයක් බවට ඒ බලයලත් නිලධරයා විසින් සහතික කරනු ලැබුවහොත්, එම පොත, ලේඛනය හෝ වාර්තාව තබා ගන්නා හෝ පවත්වාගෙන යන නැතහොත් තබා ගැනීමට හෝ පවත්වා ගෙන යාමට සලස්වන තැනැත්තාට විරුද්ධව සක්ෂි වශයෙන් ආවේශ්‍ය විය යුතු අතර, එය එම පොතේ, ලේඛනයේ හෝ වාර්තාවේ අඩංගු දේ පිළිබඳ බැලූ බැල්මට පිළිගත හැකි සාක්ෂියක් ද වන්නේ ය.

බලයලත් නිලධරයකු විසින් ලබාගත් ලේඛනය පිටපත හෝ උද්ධෘතය.

26. (1) ප්‍රතිවිරුද්ධ තත්ත්වය ඔප්පු කරනු ලබන තුරු, මේ පනතේ හෝ එය යටතේ සෑදෙන ලද යම් නියෝගවල කාර්ය සඳහා පහත සඳහන් පූර්ව නිගමන කරනු ලැබිය යුතු ය:—

පූර්ව නිගමන.

(අ) සාමාන්‍යයෙන් මනුෂ්‍ය පරිභෝජනය සඳහා භාවිත කරනු ලබන යම් ආහාරයක් විකුණනු ලැබුවහොත් හෝ විකිණීම සඳහා ඉදිරිපත් කරනු, ප්‍රදර්ශනය කරනු හෝ තබාගනු ලැබුවහොත් එය මනුෂ්‍ය පරිභෝජනය සඳහා විකිණීමට අදහස් කර තිබූ දෙයක් ලෙස පූර්ව නිගමනය කිරීම;

(ආ) යම් ආහාරයක් නිෂ්පාදනය කිරීම, පරිවර්ෂණය කිරීම, ඇතිරීම, සකස් කිරීම, ගබඩා කිරීම හෝ විකිණීම සඳහා ප්‍රයෝජනයට ගනු ලබන ස්ථානයක තිබී සොයා ගනු ලබන, සාමාන්‍යයෙන් මනුෂ්‍ය පරිභෝජනය සඳහා භාවිත කරනු ලබන යම් ආහාරයක්, මනුෂ්‍ය පරිභෝජනය සඳහා විකිණීමට ඇති ආහාර සකස් කිරීම හෝ ඒ ආහාර වලට මිශ්‍ර කිරීම සඳහා යොදා ගැනීමට අදහස් කර තිබූ භාණ්ඩයක් ලෙස පූර්ව නිගමනය කිරීම; සහ

(ඇ) ආහාර සකස් කිරීම සඳහා ප්‍රයෝජනයට ගනු ලබන ස්ථානයක තිබී සොයා ගනු ලබන්නා වූ ද ආහාර සංයුතියේ දී හෝ ආහාර සකස් කිරීමේ දී යොදා ගත හැකි වූ ද යම් ද්‍රව්‍යයක්, මනුෂ්‍ය පරිභෝජනය සඳහා වූ අහාර සංයුතියේ දී හෝ සකස් කිරීමේ දී යොදා ගැනීමට අදහස් කර තිබූ ලෙස පූර්ව නිගමනය කිරීම.

(2) බල කළ ආහාර නිපදවීමේ වරද සඳහා වූ නඩුවක දී—

(අ) වෙනත් යම් ද්‍රව්‍යයක් එකතු කිරීමෙන් එම ආහාර බාල කර තිබූ බව; සහ

(ආ) එකී වෙනත් ද්‍රව්‍යය වූදිනය; සන්නයයේ හෝ වූදිනයගේ ස්ථානයේ තිබූ බව

ඔප්පු කරනු ලැබුවහොත්, වූදිනය විසින් එකී වෙනත් ද්‍රව්‍යය මිශ්‍ර කිරීමෙන් ඒ ආහාර බාල කළ බව, ඊට ප්‍රතිවිරුද්ධ තත්ත්වය ඔප්පු කරනු ලබන හෙක්, පූර්ව නිගමනය කළ යුතු ය.

(3) යම් ආහාරයක් අඩංගු ඇසුරුමක් තුළ හෝ ඒ මත එය නිෂ්පාදනය කළ හෝ ඇසුරු තැනැත්තාගේ නම සහ ලිපිනය වශයෙන් සැලකෙන නම සහ ලිපිනය ඇති අවස්ථාවක, ඒ නම සහ



ලිපිනය අයිති තැනැත්තා විසින් ඒ ආහාරය, අවස්ථාවෝචිත පරිදි, නිෂ්පාදනය කළ හෝ ඇළුරු බව, ඊට ප්‍රතිවිරුද්ධ තත්වය ඕප්පු කරනු ලබන තෙක්, පූර්ව නිගමනය කරනු ලැබිය යුතු ය.

පුද්ගල මණ්ඩලයක් විසින් කරනු ලබන වරද.

27. මේ පනත යටතේ වූ හෝ එය යටතේ සාදන ලද යම් නියෝග යටතේ වූ වරදක් පුද්ගල මණ්ඩලයක් විසින් කරන ලද අවස්ථාවක—

(අ) එම පුද්ගල මණ්ඩලය සංස්ථාගත කළ මණ්ඩලයක් නම්, එම වරද සිදු කරන ලද අවස්ථාවේ ඒ මණ්ඩලයේ අධ්‍යක්ෂ වරයකු, භාමානාගිකාරී, ලේකම් හෝ ඊට සමාන වෙනත් නිලධරයකුට සිටි සෑම තැනැත්තකු ද; එසේ නැතහොත්

(ආ) එම මණ්ඩලය සංස්ථාගත කළ මණ්ඩලයක් නොවේ නම්, එම වරද සිදු කරන ලද අවස්ථාවේ ඒ මණ්ඩලයේ සාමාජිකයකුට සිටි සෑම තැනැත්තකු ද

එම වරද ඔහුගේ කැමැත්ත හෝ එකඟත්වය නොමැතිව සිදු කළ බව ද ඔහුගේ කාර්යවල ස්වභාවය සැලකිල්ලට ගෙන බලන විට එම වරද සිදු කිරීම වැළැක්වීම සඳහා ඔහු විසින් අවස්ථානුගත තරුණු අනුව දැක්විය යුතු සියලු උද්යෝගය ඔහු විසින් දැක වූ බව ද ඔහු ඕප්පු කළහොත් මිස එම වරදට වරදකරු ලෙස සලකනු ලැබිය යුතු ය.

IV වන කොටස

පොදු විධිවිධාන

පුද්ගලයෙක් කරන ලද ක්‍රියා පදනා ආරක්ෂාව.

28. මේ පනත යටතේ හෝ එය යටතේ සාදන ලද යම් නියෝග යටතේ තමා විසින් සද්භාවයෙන් කරන ලද හෝ කරන ලද සැලකෙන යම් ක්‍රියාවක් සම්බන්ධයෙන් යම් තැනැත්තකුට විරුද්ධව කිසිම සිවිල් නඩුවක්, අපරාධ නඩුවක් හෝ වෙනත් නඩු කටයුත්තක් නොපැවරිය යුත්තේ ය.

සමහර දඩ මුදල් පලාත් පාලන ආයතනවල අරමුදල්වලට ගෙවිය යුතු බව.

29. බලයලත් නිලධරයකු විසින් හෝ පළාත් පාලන ආයතනයක් වන්නාවූ ආහාර බලධරයකු විසින් හෝ පවරන ලද නඩුවක දී මේ පනත යටතේ වූ හෝ එය යටතේ සාදන ලද යම් නියෝග යටතේ වූ වරදක් සම්බන්ධයෙන් ගෙවන ලද හෝ අය කර ගන්නා ලද සියලු දඩ මුදල් ඒ පලාත් පාලන ආයතනයේ අරමුදල්වලට බැර කළ යුතු ය.

ආහාර විෂවීම ගැන දැනුම්දීම.

30. යම් පලාත් පාලන ආයතනයක පරිපාලන ප්‍රදේශය තුළ තමාගේ වෘත්තීය කරගෙන යන සෑම වෛද්‍ය වෘත්තිකයකු විසින් ම, එම ප්‍රදේශය ඇතුළත ඔහු දන්නා සියලු ආහාර විෂවීමේ අවස්ථා ගැන ඒ ප්‍රදේශයේ සෞඛ්‍ය සේවා අධිකාරීවරයාට හෝ සෞඛ්‍ය වෛද්‍ය නිලධරයාට වාර්තා කළ යුතු ය.

ආහාරවලට වෙනත් ලිපික නීති දෙළඹින.

31. (1) සුරා බදු ආඥාපනතේ අර්ථනුකූලව සුරා බද්දට යටත් භාණ්ඩ වන ආහාරවලට අදාළව මේ පනතේ විධිවිධාන හෝ එය යටතේ සාදන ලද යම් නියෝග සුරා බදු ආඥාපනතේ විධිවිධාන වෙනුවෙන් ආදේශ කිරීම සඳහා නොව ඒවාට අනිරේක වශයෙන් වන්නේ ය.

(2) යම් ආහාර ආනයනය කිරීමට අදාළව මේ පනතේ විධිවිධාන හෝ එය යටතේ සාදන ලද යම් නියෝග ක්‍රියාත්මක කිරීමේ සහ ඒවා උල්ලංඝනය කිරීම හෝ උල්ලංඝනය කිරීමට තැත් කිරීම වැළැක්වීමේ සහ ඒ උල්ලංඝනය කිරීම හෝ උල්ලංඝනය කිරීමට තැත් කිරීම සඳහා දඬුවම් කිරීමේ කාර්යය යම්බන්ධයෙන් රේගු ආඥාපනතේ විධිවිධාන අදාළ වන්නේ ය.

(3) මේ පනත යටතේ ආනයනය කිරීම තහනම් කරනු ලබ ඇති යම් ආහාරයකට රේගු ආඥාපනත අදාළ කිරීමේ කාර්යය සඳහා, ඒ ආඥාපනත යටතේ ආනයනය කිරීම තහනම් කරනු ලබ ඇති බදු වශයෙන් එම ආහාරය සලකනු ලැබිය යුතු ය.

(4) මේ පනත යටතේ සාදන ලද නියෝග හා යම් ලිඛිත නීතියක් යටතේ යම් පළාත් පලන අයතනයක් විසින් සාදන ලද අතුරු ව්‍යවස්ථා අතර සම්බන්ධයක් හෝ අනුකූලතාවක් ඇති වුවහොත් ඒ පනත යටතේ සාදන ලද නියෝග බල පැවැත්විය යුතු ය.

32. (1) නියම කළ යුතු යයි මේ පනතින් නියමිත කරුණු සම්බන්ධයෙන් හෝ නියෝග සෑදීමට බලය දී ඇති කරුණු සම්බන්ධයෙන් හෝ අමාත්‍යවරයා විසින් නියෝග සෑදිය හැකි අතර, විශේෂයෙන්ම, පහත දැක්වෙන කරුණු සියල්ලම හෝ ඉන් කිසිවක් හෝ සම්බන්ධයෙන්, අමාත්‍යවරයා විසින්, ආහාර උපදේශක කමිටුව විමසා, නියෝග සෑදිය හැකි ය :—

නිකේෂ :

- (අ) යම් ආහාරයක හෝ යම් ආහාර පංතියක, යම් කිසි නියමිත ද්‍රව්‍යයක් හෝ නියමිත පංතියකට අයත් යම් ද්‍රව්‍යයක් ඇති විට හෝ ඊට එකතු කරනු ලැබ හෝ එයින් ඉවත් කරනු ලැබ හෝ එයින් අඩු කර හෝ ඇති විට, ඒ ආහාර හෝ ආහාර පංතිය බාල කළ ආහාර වන බව ප්‍රකාශ කිරීම;
- (ආ) විකිණීම සඳහා ආහාර ලේබල් කිරීම, ඇඟිලීම, ඉදිරිපත් කිරීම, තැබීම හෝ ප්‍රවරය කිරීම;
- (ඇ) ආහාර ඇහුරුම්වල ප්‍රමාණය, ඒවායේ දිග, පළල ආදිය, ඒවා පුරවන ආකාරය සහ වෙනත් පිරිවිතර;
- (ඈ) යම් ආහාර විකිණීම හෝ විකිණීමේ කොන්දේසි;
- (ඉ) යම් ආහාරයක ප්‍රමාණය, ස්වභාවය, වටිනාකම, සංයුතිය හෝ ආරක්ෂා සහිත භාවය සම්බන්ධයෙන් පාරිභෝගිකයා හෝ මිල දී ගන්නා රැවටීමෙන් හෝ නොමග ගැවීමෙන් වැළැක්වීම සඳහා හෝ පාරිභෝගිකයාට හෝ මිල දී ගන්නාගේ සෞඛ්‍යයට හානියක් සිදුවීම වැළැක්වීම සඳහා එසේ ආහාරයේ මිශ්‍රණ ද්‍රව්‍යයක් වශයෙන් යම් ද්‍රව්‍යයක් භාවිත කිරීම;
- (ඊ) ආහාරවල සංයුතිය, පිරිසිදු බව, ගුණය හෝ වෙනත් ගුණාංග පිළිබඳ වූ ප්‍රමිතීන්;

- (උ) පනතට හෝ එය යටතේ ආදාන ලද යම් නියෝගවලට අනුකූලවීම සහතික කෙරෙනු වස් ආහාර ආනයනය කිරීම;
- (ඌ) පාරිභෝගිකයාගේ හෝ මිල දී ගන්නාගේ සෞඛ්‍යාරක්ෂාව තහනම් හෝ බහුතරයට හානියක් වීම වැළැක්වීම සඳහා යම් ආහාරයක් සකස් කිරීමේ, නිෂ්පාදනය කිරීමේ, පරික්ෂණය කිරීමේ, ඇගයීමේ, ගබඩා කිරීමේ සහ පරික්ෂණයට භාජන කිරීමේ ක්‍රමය;
- (එ) (i) මේ පනත යටතේ බලපත්‍ර ප්‍රදානය කිරීම හෝ ප්‍රතික්ෂේප කිරීම හෝ කරනු ලබන්නේ කවර තැනැත්තකුට ද කවර පරිච්ඡේදය යටතේ ද සහ කුමන නියමයන් හා කොන්දේසි යටතේ ද යන වග;
- (ii) මේ පනත යටතේ බලපත්‍ර සඳහා වූ ඉල්ලීම් ඉදිරිපත් කළ යුතු හා ඒ ඉල්ලීම් පිළිබඳව කටයුතු කළ යුතු ආකාරය සහ පිළිවෙල; සහ
- (iii) බලපත්‍රයක් නිකුත් කිරීම සඳහා ගෙවිය යුතු ගාස්තුව;
- (ඒ) මේ පනත හෝ එය යටතේ ආදාන ලද නියෝග නිසි ලෙස ක්‍රියාත්මක කිරීම සහ එහි නිසි කාර්ය පරිපාලනය සඳහා අවශ්‍ය යයි අමාත්‍යවරයා සලකන තොරතුරු සපයන ලෙසත් එසේ අවශ්‍ය යයි සලකන පොත් සහ වාර්තා තබා ගන්නා ලෙසත් යම් ආහාරයක් නිෂ්පාදනය කරන හෝ විකුණන තැනැත්තන්ට නියම කිරීම;
- (ඔ) බලයලත් නිලධාරීන්ගේ, අනුමත රස පරික්ෂකයන්ගේ සහ අතිරේක අනුමත රස පරික්ෂකයන්ගේ බලතල සහ කාර්ය සහ 14 වන සහ 15 වන වගන්තිවල අර්ථනුකූලව සාම්පල් ගැනීම සහ භාණ්ඩ තහනම් කිරීම, රඳවා ගැනීම හෝ අහිමි කිරීම සහ බැහැර කිරීම;
- (ඔ) මේ පනතේ සහ එය යටතේ ආදාන ලද යම් නියෝගවල කාර්ය සඳහා භාවිත කළ යුතු ආකාරවල;
- (ක) යම් ආහාරයක් විශ්ලේෂණය කිරීම හෝ පරික්ෂණයට භාජන කිරීම, ඒ ආහාරවල සාම්පල් ගැනීමේ කාර්ය පටිපාටිය සහ ඒ ආහාර විශ්ලේෂණය හෝ පරික්ෂණයට භාජන කිරීම සඳහා ගෙවිය යුතු ගාස්තු ප්‍රමාණය; සහ
- (ග) යම් බාල කළ ආහාරයක් විකිණීම සහ විකිණීම සඳහා ප්‍රවාහනය කිරීම සම්බන්ධයෙන් වූ තහනම් සහ සීමා කිරීම්.

(2) අමාත්‍යවරයා විසින් ආදාන ලද සෑම නියෝගයක් ම ගැසට් පත්‍රයේ පළ කරනු ලැබිය යුතු අතර එය එසේ පළ කරනු ලැබූ දිනයේ හෝ ඒ නියෝගයේ නියමිත යම් පසු දිනයක හෝ ක්‍රියාත්මක විය යුතු ය.

(3) අමාත්‍යවරයා විසින් ආදාන ලද සෑම නියෝගයක් ම එය ගැසට් පත්‍රයේ පළ කරනු ලැබූ පසු හැකි ඉක්මනින් අනුමතය සඳහා පාර්ලිමේන්තුව ඉදිරියේ තැබිය යුතු ය.

(4) එසේ අනුමත නොකරනු ලැබූ යම් නියෝගයක්, ඒ අනුමතයේ දින සිට පරිච්ඡින්න කරනු ලැබූ ලෙස සැලකිය යුතු ය. එහෙත් එය යටතේ ඊට කලින් කරන ලද කිසිවකට ඉන් හානියක් නොවිය යුතු ය.

(5) එසේ එම නියෝගය පරිච්ඡින්න කරනු ලැබූ දිනය ලෙස සැලකිය යුතු දිනය ගැසට් පත්‍රයේ පළ කරනු ලැබිය යුතු ය.

33. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මේ අර්ථ නිරූපණය. පනතෙහි—

“ ආහාර ” යන්නෙන් මනුෂ්‍යයන්ගේ ආහාර හෝ පාන වශයෙන් ප්‍රයෝජනයට ගැනීම සඳහා නිෂ්පාදනය කළ, විකුණූ හෝ නිරූපිත යම් භාණ්ඩයක් අදහස් වන අතර ආහාර සංයුතියේ දී හෝ ආහාර පිළියෙල කිරීමේ දී සමාන්‍යයෙන් ගනු ලබන හෝ යොදාගනු ලබන යම් භාණ්ඩයක් ද ඊට ඇතුළත් වේ;

“ ඇහුරුම ” යන්නට යම් අභාරයක් සම්පූර්ණයෙන් ම හෝ ඉන් කොටසක් අඩංගුව, තබා හෝ අහුරා ඇත්තේ යම් දෙයක් තුළ ද ඒ දෙය ඇතුළත් වේ;

“ නිෂ්පාදනය ” යන්නෙන් යම් ආහාරයක් වෙළෙඳාම සඳහා සකස් කිරීම අදහස් වන අතර සාමාන්‍ය සිල්ලර වෙළෙඳ කටයුතු වල දී අහාර ඇතිරීම හැර අහාර සෑදීම, වෙනස් කිරීම, නිමඟම් කිරීම, ඇහිරීම, ලේබල් කිරීම හෝ වෙනත් ආකාරයකින් පදම් කිරීම සඳහා වූ යම් ක්‍රියාවලියක් හෝ ක්‍රියාවලියක කොටසක් ඊට ඇතුළත් වේ;

“ වෛද්‍ය වෘත්තීයය ” යන්නෙහි, වෛද්‍ය ආඥාපනතෙහි ඊට දී ඇති අර්ථය ම ඇත;

“ පළාත් පාලන ආයතනය ” යන්නෙන් මහ නගර සභාවක්, නගර සභාවක්, සුළු නගර සභාවක් හෝ ගම් සභාවක් අදහස් වන අතර ඒ යම් සභාවක් විසින් ක්‍රියාත්මක කරන හා ඉටු කරන බලතලවලට, කාර්යවලට සහ කර්තව්‍ය වලට අනුරූප වන්නා වූ හෝ සමාන වන්නා වූ බලතල, කාර්ය හා කර්තව්‍ය ක්‍රියාත්මක කිරීම හා ඉටු කිරීම සඳහා යම්කිසි නීතියකින් හෝ නීතියක් යටතේ හෝ ඇති කොට පිහිටුවන ලද කවර වූ හෝ අධිකාරයක් ඊට ඇතුළත් වේ;

“ ප්‍රචාරය කිරීම ” යන්නට, යම් ආහාරයක් විකිණීම හෝ බැහැර කිරීම කෙලින් ම හෝ අන්‍ය ආකාරයකින් හෝ වැඩි කිරීමේ කාර්යය සඳහා කවර හෝ අයුරෙකින් කෙරෙන කරුණු පෙන්නුම් කිරීමක් ඇතුළත් වේ;

“ බාලකළ ” යන්නෙන්,—

- (අ) යම් ආහාරයක් සෞඛ්‍යයට හානිකර බවට පත් වන පරිදි, හෝ
- (ආ) යම් ආහාරයක ස්වභාවය, වටිනාකම, සංයුතිය, ගුණය හෝ ප්‍රවේසම් සහිත භාවය කෙරෙහි බලපාන පරිදි හෝ

මිලුණ ද්‍රව්‍යයක් වශයෙන් යම් ද්‍රව්‍යයක් එම ආහාරය පිළියෙල කිරීමේ දී එකතු කිරීම හෝ ඒ ආහාරයෙන් යම් සංඝටනයක් ඉන් අඩු කිරීම හෝ ඒ ආහාරය වෙනත් ක්‍රියාවලියකට හෝ වෙනත් සැකසීමකට භාජන කිරීම අදහස් වේ;

“රජයේ රස පරීක්ෂක” යන්නෙන් රජයේ රස පරීක්ෂක ධුරය තත් කාලයේ දරන තැනැත්තා අදහස් වන අතර 8 වන වගන්තියේ කාර්ය සඳහා හැර, අතිරේක, නියෝජ්‍ය, ජ්‍යෙෂ්ඨ සහකාර හෝ සහකාර හෝ සහකාර රජයේ රස පරීක්ෂක ධුරය තත් කාලයේ දරන යම් තැනැත්තෙක් ද ඊට ඇතුළත් වේ;

“ලේබල්” යන්නට ආහාර අඩංගු භාජනයකට ඇමුණු, වැග් කැබලි ලක්, හනක්, ලකුණක් හෝ ආහාර අඩංගු භාජනයක් මත චිත්‍රයක් මගින් හෝ ලියූ, මුද්‍රණය කළ, හැඩ අවිච්ඡි ගැසූ, ලකුණු කළ, එම්බොස් කළ හෝ ඔබ්බක ලද වෙනත් විස්තරයක් හෝ ඇතුළත් වේ;

“ලේබල් කිරීම” යන්නට යම් අහාරයක් සම්බන්ධයෙන් වූ හෝ ආහාරය කැවූව වූ ලේබලයක් ද යම් ලිඛිත, මුද්‍රිත හෝ ප්‍රස්තාරික දෙයක් ද ඇතුළත් වේ;

“විකිණීම” යන්නෙන් තොත වශයෙන් වුව ද සිල්ලරට වුව ද මුදලට හෝ ණයට හෝ හුවමාරුවට හෝ විකිණීම අදහස් වේ;

“ස්ථානය” යන්නට යම් අහාරයක් විකුණන හෝ විකිණීම සඳහා නිෂ්පාදනය කරන හෝ විකිණීම සඳහා ගබඩා කර තබා ඇති සාප්පුවක්, කඩපිලක් හෝ ස්ථානයක් ඇතුළත් වේ;

“අදාළ ආහාර බලධරයා” යන්නෙන් 10 වන වගන්තිය යටතේ පත් කරනු ලැබූ ආහාර බලධරයකු අදහස් වේ;

“සනිපාරක්ෂාවට අහිතකර තත්ත්වයක්” යන්නෙන්, දුපිලි, කුණු හෝ කසලවලින් ආහාර අපවිත්‍ර වීමට හෝ ආහාර සෞඛ්‍යයට හානිකර වීමට හෝ ඉඩ ලැබෙන තත්ත්වයක් හෝ අවස්ථාගත කරුණු අදහස් වේ; සහ

“පශු වෛද්‍යවරයා” යන්නෙන් 1956 අංක 46 දරන පශු වෛද්‍ය වරයන්ගේ සහ වෘත්තිකයන්ගේ පනත යටතේ පශු වෛද්‍යවරයක හෝ පශු වෘත්තිකයකු වශයෙන් ලියාපදිංචි වී ඇති තැනැත්තකු අදහස් වේ.

ද්‍රව්‍ය කිරීම සහ අත් හැරීම.

34. (1) ආහාර සහ ඖෂධ පනත (216 වන අධිකාරය) මෙයින් ඉවත් කරනු ලැබේ.

(2) ආහාර සහ ඖෂධ පනත ඉවත් කරනු ලැබූව ද ආහාර බල කිරීම වැළැක්වීම සඳහා එම පනත යටතේ සාදනු ලැබ මේ පනත ක්‍රියාත්මක වන තෙක් වලංගුව පැවතී නියෝග මේ පනත යටතේ සාදන ලද නියෝග මගින් වෙනස් කරන, සංශෝධනය කරන හෝ පරිවර්තනය කරන තුරු එම නියෝග මේ පනතේ විධිවිධානවලට අනුකූල නොවන අවස්ථාවල දී සහ ඒ තාක් දුරට දිගටම බල පැවැත්විය යුතු ය.